

## Knejjes fil-Ħamrun

Charles Camilleri

### Parroċċa San Gejtanu

Meta l-Ħamrun kiber hafna, iż-żewġ knejjes antiki li kien hemm, dik tas-Samra u dik ta' Nuzzu, ma kienux biżżejjed għall-htigiet tannies, u għalhekk bdiet tinbena knisja ġdida li, fuq xewqa tal-isqof ta' dak iż-żmien, Mons. Gaetano Pace Forno, giet dedikata lil San Gejtanu ta' Thiene. L-ewwel ġebli tqieghdet fit 13 ta' Ġunju 1869 u l-pjanta hija tal-perit Dr. Gorg' Shinas. Il-knisja bdiet tintuża fl-1875 u saret knisja parrokkjali 1881. Giet ikkonsagrata fis-26 ta' Settembru 1930 mill-Isqof Dom Mauro Caruana u l-ewwel Kappillan kien Dun Furtunato Valletta.




### Knisja tal-Madonna tas-Samra

Din hija l-eqdem knisja fil-Ħamrun u tmur lura għall-1565. Fil-knisja hi meqjuma xbieha tal-Madonna ta' Atoċja, venerata fil-knisja tad-Dumnikani f'Madrid. Il-kopja nġiebet Malta minn Madrid fl-1631 u nbriet knisja għaliha fuq l-għolja ta' Braksja. Fil-bidu tas-seklu li għadda, il-knisja kienet tinzamm magħluqa. Izda reġa' fetahha San Ġorg' Preca.

Kull hmistax ta' kull xahar issir devozzjoni lil Madonna li kien bdieha San Ġorg' Preca stess u wara kompliha l-Kanonku Ġorg' Bonello. Il-parruċċani għadhom iqimu din id-devozzjoni sal lum.

### Il-Kappella ta' Portu Salvu

Il-knisja hi dedikata lill-Madonna ta' Portu Salvu (magħrufa bħala ta' Tunozzu) u llum tissejjaħ Santu Nuzzu; infetħet għall-kult fl-1745 u għamlet żmien bħala viċi parroċċa għan-nies tal-inhawi, sakemm inbniet il-knisja ta' San Gejtanu. Fi żmien il-gwerra fid-dar hdejha kienu rifuġjati l-patrijiet Terezjani ta' Bormla wara li l-knisja u l-kunvent tagħhom intlaqtu mill-bombi. Fiha ssir Adorazzjoni Perpetwa mit-Tnejn sas-Sibt bejn it-8.00 u s-06.00pm.



### Il-Kappella tad-Duluri

Kappella ohra li qed taqdi l-parruċċani fil-Ħamrun speċjalment fiz-zona tar-Rabbat rat il-bidu tagħha go Triq Farsons fl 20 ta' Jannar 1951. Fl-1951 il-knisja bdiet bħala oratorju (go garaxx) għat-tagħlim tad-duttrina mill-membri tal-Legjun ta' Marija f'post mogħti mid-ditta Farsons Brewery. Dan l-oratorju baqa jiffunzjona sat-18 ta' Diċembru 1982. Illum dan l-oratorju sar Kappella magħrufa tad-Duluri fuq id-disinn ta' Richard Aquilina. Din il-kappella saret taqdi il-parruċċani kollha speċjalment iż-zona ta' Rabbat



Estate u jsiru żewġ quddisiet kuljum u tlett quddisiet il-Ħadd.


### Il-Knisja ta' San Franġisk t' Assisi

Fis-16 ta' Awissu, 1947, f'it Patrijiet Minuri Franġiskani ta' Ġiezu ġew joghqodu ġewwa l-Ħamrun fejn fetħu kappella u kunvent ckejken fi Triq Lord Byron għall-htigijiet ta' dawk l-inhawi. Kif il-Ħamrun beda jikber dawn mill-ewwel hassew il-htieġa li jkollhom knisja u kunvent xieraq. Wara hafna taħbiet biex issibu biċċa art tgħodd għalihom, irnexxielhom jiksbu biċċa art li għandhom illum f'tarf Triq il-Franġiskani.

Lehen il-Parroċċa Immakulata Kuncizzjoni Ħamrun


L-istill ta' din il-knisja hu kollu kemm hu still Franġiskan jew ahjar Ruman fejn fl-istess semplicita' tiegħu huwa modern. Maġenb din il-knisja hemm ukoll il-kunvent tagħhom. Il-pjanta tal-knisja hija tal-Kavallier Guze' Damato.

Fil 25 ta' Mejju 1955 il-knisja giet ikkonsagrata mill-Arcisqof Mikiel Gonzi. Ta' min isemmi li fuq din il-knisja hemm statwa ta' San Franġisk b'idejh miftuha berah.



### Knisja tal-Kuncizzjoni

Meta niġu għall-istorja ta' din il-Parroċċa ma nistgħux ma mmorrux lura fis-sena 1920. Il-bidu ta' din il-knisja jmur lura meta Pawlu Burlo' mid-dar tiegħu fi Triq Vitale rama kappella żgħira għalih fejn anke, f' Mejju fl-1920 għamel festa sabiha. Huwa żejjen id-dar tiegħu u għamel daqsxejn ta' banda. Maż-żmien kera mezzanin, dar ma' dar mat-terran li kellu biex dan sar oratorju fejn rama kappella akbar iddedikata lill-Kuncizzjoni u fil-kmamar l-oħra użahom biex ikun jista' jgħallim lit-tfal id-duttrina u jhejjihom għall-precett. Wara l-mewt ta' Pawlu Burlo', komplax-xogħol tiegħu sacerdot żagħżuġh Dun Edgar Vella, bniedem habrieki u biezel hafna. Hekk kif il-poplu f'dawk l-inhawi beda jżied u ma baqax kollu għelieqi bħal qabel, dan Dun Edgar gieħ il-hsieb li tinbena Knisja. Ma kienitx faċli imma mimli kollu heġġa, Dun Edgar sab għalqha viċin l-oratorju bl-ghajnuna tal-Arcisqof Gonzi biex iwettaq il-holma tiegħu.



Il-Pjanta saret mil-Kavallier Guze' Damato u fit-23 ta' Marzu, 1958, tqiegħdet u tberket l-ewwel gebla ta' din il-Knisja mill-Eccellenza Tiegħu Mons. Isqof Emmanuele Galea.

Sfortunatament Dun Edgar ma kellux ix-xorti li jara l-knisja lesta minhabba li miet ta' 43 sena. Ix-xogħol tkompla minn Dun Guzepp Mifsud Bonnici li aktar tard sar l-ewwel kappillan tagħha.

Nhar il-Gimgha, 16 ta' Awissu, 1963, l-knisja nfetħet għall-parruċċani u giet imbierka mill-Isqof Emmanuele Galea u fl-1 ta' Lulju' 1966 giet mahtura viċi-parroċċa mill-Isqof Gonzi meta l-istess Isqof aktar tard fl-1 ta' Jannar, 1968, waqqafha f'parroċċa.

# AUDIO VIDEO CENTER HI-FI TAPE CENTER

ALL TYPES OF REPAIRS

CAR STEREOS  
INSALLATIONS



368, High Street,  
Santa Venera

Tel: 21483199  
Mob: 99495096  
79495096

[WWW.AUDIOVIDEOMALTA.COM](http://WWW.AUDIOVIDEOMALTA.COM)

EMAIL:  
[AUDIO.VIDEO@MALTANET.NET](mailto:AUDIO.VIDEO@MALTANET.NET)